

Skrivligur fyrispurningur eftir § 52a í Tingskipanini

Spyrjari: Árni Skaale, løgtingsmaður

Svarari: Ruth Vang, landsstýriskvinna í fíggjarmálum

Evni: Ferðavinna og ávirkan á landskassan

Spurningar:

- Hvørjar stuðulsskipanir, beinleiðis ella óbeinleiðis, eru, sum ferðavinnan fær gagn av?
- Hvussu nógv hava hesar skipanirnar kostað seinastu 10 árin, býtt uppá ár?
- Hvussu nógv rokna landsstýriskvinnan við, at ferðavinnan rindar í landskassan í ár?

Viðmerkingar:

Ferðavinnan er framvegis ein lutfalsliga nýggj vinna í Føroyum. Av fleiri verður roknað við, at hendan vinnan skal/fer at verða okkara triðja bein at standa á búskaparliga.

Tað kann vera rætt at hjálpa einari vinnu at koma í gongd og at stuðla henni í einari uppbyggingarfasu, men spurningurin er, nær ein vinna er komin har til, at hon kann/skal standa á egnum beinum. Ein av stuðulsskipanunum er Visit Faroe Islands, sum á hvørjum ári fær játtan frá Løgtinginum.

Eisini er áhugavert at fáa at vita, hvat ferðavinnan kastar av sær til landskassan.

Á Løgtingi, 15. februar 2024

Árni Skaale